

श्रीश्रीनिवासाचार्यविरचितं

जानकीचरणचामरम् ।

मुक्तावलिमतलितारकततिश्रीलक्ष्मवक्षःस्थली-
 सुत्रामोपलदर्पणप्रतिफलत्सीतास्यशीतद्युतिः ।
 अङ्कालङ्कृतिमैथिलीसितसमुन्मीलत्कपोलस्थली-
 रत्नादर्शविशत्प्रसन्नवदनो देवः प्रसन्नोऽस्तु वः ॥ १ ॥

आयान्ती स्फुरदङ्गुलीयकहरिन्माणिक्यरश्मिच्छटा-
 दूर्वाचर्वणजातकौतुकमृगीपोतानुकम्पाकुला ।
 मन्दसेरमुखान्जलुब्धमधुकृज्जम्बूफलाकर्षिणा
 खेलन्ती मणिवन्धकीरशिशुना सीता कदा लक्ष्यते ॥ २ ॥

खर्बालाञ्जलिमुक्तमौक्तिकफलैर्जातालवालां सुधा-
 संपृक्तैः सुरसिन्धुनिर्झरशतैः सिक्ताङ्घ्रिमूलामहो ।
 अश्रान्तं सरयूतटीसुरतरोरङ्गे कृतालङ्कृतिं
 काञ्चित्काञ्चनकल्पवलिमवनेरुन्मीलितामाश्रये ॥ ३ ॥

सेरेन्दीवरसुन्दरां परिवृतामस्तोककोकश्रिया
 राजच्छैवलमञ्जरीं जलरुहैरालोहितैर्मोहिनीम् ।
 इन्दूत्तुन्दिलदुग्धसिन्धुविहरन्मौधुर्यसिन्धून्मुखीं
 कामप्याकलये निरङ्कुशदयाकैवल्यकलोलिनीम् ॥ ४ ॥

उन्मीलत्कमलोपरिस्थकमलश्रीविभ्रमं बिभ्रतीं
 हंसोत्तंसवतंसहंसकचमत्कारेण चेतोहराम् ।

१. अयं श्रीनिवासाचार्यः कश्चन रामानुजो द्रविडोऽर्वाचीनश्च भवति. एतत्प्रणीतस्या-
 जानकीचरणचामरस्यैकं सटीकं पुस्तकं प्रायः शुद्धं नवीनं सप्तपञ्चाशत्पत्रात्मकं वा-
 णसीतः पण्डितश्रीविजयानन्दशर्माभिः प्रहितम्. तत्र सारस्वतभूसुरकुलमण्डनायमानसु-
 सिद्धदिलारामात्मजरामकृष्णापरनामकाकारामपण्डितैः १९०४ मिते विक्रमान्दे
 णीता टीकास्ति. अस्माभिस्तु नात्युपयुक्तत्वाद्दीकामुद्रणमुपेक्ष्य टिप्पणमात्रमेव तत्
 द्रुतम्. २. श्रीवत्सचिह्नम्. ३. माधुर्यसिन्धुः श्रीरामः. ४. सुखकमलोपरि नयनक-
 ले. श्रीरपि हस्तकमले कमलं धारयति.

गङ्गासंगतगङ्गाया कृतपरिष्वङ्गैस्तरङ्गैः स्थिरां
 कामत्तामरसोलसद्रसधुनीं कामप्यवेक्षामहे ॥ ५ ॥
 अङ्गोन्मुक्तमृगाङ्कमण्डलगलत्पीयूषपानव्रतं
 हित्वा यस्य रसं रसज्ञतिलकाः स्वैरं धिया गृह्णते ।
 कौशल्यासुकृतेक्षुपाकसचिवः सर्वसहास्रगवी
 पुण्यक्षीरविपाक एष भजते जीवस्य जीवातुताम् ॥ ६ ॥
 यस्मिञ्शैलसुतालिकेन्दुकलिका कल्याणमाल्यायते
 वाग्देवीकवरीविभूषणमणिग्रामः फलस्तोमति ।
 नासामौक्तिकरश्मयः सरसरोजाक्ष्यास्तुषारन्त्यहो
 मैथिल्याश्चरणांशुपल्लवचयः शय्यास्तु मञ्चेतसः ॥ ७ ॥
 मन्दाकिन्यवगाहनामलसुरीवन्दारुमौलिस्खल-
 न्मन्दारादिमधूनि यस्य पदयोरिच्छन्ति मन्दानिलम् ।
 विन्दानीति स वक्ति यं प्रति रसाद्धातारविन्दासनः
 किंदास्येन लभेज्जविन्दनिलयापादारविन्दासवम् ॥ ८ ॥
 नमद्वाणीन्द्राणीप्रमुखसुमुखीनां शिरसि यं
 सुपूरं सिन्दूरं कतिचन विदू रङ्गरसिकाः ।
 अवन्या नन्दिन्यास्त्रिभुवनजनन्याश्चरणयोः
 परागो मे रागोदयकृतर्परागो विधुनुताम् ॥ ९ ॥
 रुचिं तावच्चिन्तामणिसदसि चिन्ताध्वनि गता
 धुनीते ध्येया या मुनिभिरभिधेया श्रुतिशैतैः ।
 मया सानायासापरिणतधिया साधु गदितुं
 न शक्या जानक्याश्चरणनखमाणिक्यसुषमा ॥ १० ॥
 खमाले बालेन्दुं यदकलयदेकस्निनयन-
 स्तदन्येषां तेषामपि तदभिलाषः प्रववृधे ।

१. कस्य दास्येन. २. लक्ष्मीरूपायाः सीतायाः. ३. रङ्गो भक्तिसंज्ञः प्रेमा. ४. पर-
 मुत्कृष्टमागोऽपराधः.

तदानीं जानीमो जनकतनयापन्नखशिखा-
 स्तदालीभिर्लनाः किल तिलकयन्ति स्म निटिले ॥ ११ ॥
 विराजन्ते चिन्तामणिसदसि लक्ष्मीपदनख-
 प्रतिच्छायाच्छायापतय इव दर्शेन्दुसहिताः ।
 प्रजल्पेदल्पज्ञस्तव कविरिमामसदुपमां
 तदा मन्तुः क्षन्तुं समुचित इति क्षोणिलुठिताः ॥ १२ ॥
 सकारुण्यारुण्या नखमणय एते चरणयो-
 र्हरन्तोऽपि ध्वान्तं न खमणय इत्थं व्यवसिताः ।
 पुरस्तादेतेषामनिमिषदृगम्भोजपरिष-
 न्निमेषादुन्मेषं कथमितरथा मुञ्चति रमे ॥ १३ ॥
 चकोराणां प्राणान्यदवति नवेन्दुच्छविमर्ति
 वितन्वन्कोकानामपि निशि नवीनातपधियम् ।
 मिलिन्दानां हेमाम्बुजधनरजःप्रेम पदयो-
 र्नखानामारुण्यं तव जननि केषां न शरणम् ॥ १४ ॥
 उदञ्चन्मन्दारस्वलितकुरुविन्दाङ्कितमुखै-
 रपूर्वस्वर्वापीकनकनलिनापीडितदलैः ।
 सवर्णा सौवर्णाम्बुजहृदि निषण्णां कथममी
 वयं विद्मः पद्मानुपमपदपद्माङ्गुलिततिम् ॥ १५ ॥
 मृणालश्रेणीयं अदिममहिमालोचनपथे
 शिलाशीला लीलानलिनमैलिनः कण्टकसमम् ।
 नवोद्गीतं पङ्क्तीभवति नवनीतं तदतुलं
 परामर्शदर्शे प्रतिफलतु लक्ष्मीपदतलम् ॥ १६ ॥
 नखश्रेणीमेणीदृश उपनिषद्विश्रुतिजुष-
 स्तव क्षोणीशोणीकरणकुशलामप्यविकलाः ।
 यदेता लाक्षाभिः स्मरजननि साक्षात्पिदधते
 तदुत्प्रेक्षालक्ष्यीकृतनयनदोषापहृतये ॥ १७ ॥

न मृद्वी माणिक्यावलिरपि सरोजं न विरज-
 श्विरं के कङ्कलेस्तरुणरुचयः पल्लवचयाः ।
 किमु स्यादेतस्याश्चरणसदृशं पद्मवसते-
 रिति प्रेक्षे यावत्तदनुफलं तावदमृशम् ॥ १८ ॥
 त्वमेव त्वन्मूर्ति मृदुभिरभिनिर्माय जैनकैः
 कैलाकारैर्हीरैर्मुखजटितमाणिक्यशकलैः ।
 पदाङ्गुल्यावल्योर्नखदशकमस्याः सृजसि चे-
 त्तदोदन्वत्कन्ये तुलितमिव मन्ये तव नखम् ॥ १९ ॥
 चतुर्णां वर्णानां वरदमिदमेव स्मृतमहो
 चतुर्णां वेदानां विशदमिदमेव स्तुतिपदम् ।
 चतुर्णामर्थानां प्रकटमिदमेवार्पकमिति
 ध्रुवं ब्रूते राकाविधुमुखि पैताका तव पदे ॥ २० ॥
 उपासाभिः कश्चित्कलयतु विलासाय तैनिमा-
 दिभ्यः सिद्धीः सिद्धीभवतु मितबुद्धेरपि पुरः ।
 अन्तर्द्वे सृण्यङ्गस्तव स पदपङ्केहरुहतले
 समाजः सिद्धीनां तव चरण एवेति वदति ॥ २१ ॥
 विलोक्य त्रैलोक्यस्थितललितमाणिक्यमखिलं
 परिश्रान्तो मातर्मुनिशरणयोस्त्वच्चरणयोः ।
 अपश्यन्सादृश्यं कचिदपि न दृश्यं मम तदा
 तयोरेवान्योन्यं समजनि समत्वव्यवसितिः ॥ २२ ॥
 स्थलीं चुम्बच्चम्पाचटुलमुकुलश्रेणियुगली-
 मुपान्ते निष्क्रान्ता निमृतविदलद्वाडिमदलात् ।
 मजेद्धीजश्रेणी यदि रंसमुखी तत्प्रियसखी
 भवेदुर्वीजाते तव पदसरोजाङ्गुलिततिः ॥ २३ ॥

१. अशोकस्य. २. तदीयप्रतिबिम्बमेव. ३. शरीरारम्भकैः. ४. निर्मलाकारैः.
 ५. सामुद्रिकप्रसिद्धश्चिह्नविशेषः. ६. अणिमाद्याः. ७. हे निर्दोषे. ८. अङ्गुशचिह्नम्.
 ९. रक्तवर्णा.

पदाम्भोजे भोजे^१ तव कुलिशचिह्नस्य मिषैतः
 सदीकारद्वन्द्वं कमलदलमृद्वङ्गि निवसत् ।
 श्रुतीनामाद्यन्तस्थितमभिमुखं बाह्ययमुखं
 किमासां सर्वासामिह वदति तात्पर्यमिति नो ॥ २४ ॥
 दशेमाः प्रेमास्यै त्वदमलपदाग्रे श्रुतिशिखा
 निमग्ना जानीमः किल नखशिखापङ्क्तिमिषतः ।
 नकारोऽयं काकुं ध्वनयति स्वकारस्तु खगुणं
 शिखाशब्दः शीर्षं कविरिति परंतु स्मरतु मे ॥ २५ ॥
 समाजैः सम्राजां स्मृतमजरसां सर्वभुवना-
 म्बुजानां साम्राज्यं भजदुपनतच्छत्रललितम् ।
 अलंकुर्यात्तन्मे हृदयकमलं तेऽङ्घ्रिकमले
 लैलामं यत्कामं कमलनयनार्धाङ्गि कैमलम् ॥ २६ ॥
 सकम्पा शम्पा न त्यजति जलदालीजवनिकां
 न संध्यान्तर्धानादुचितमपरं ध्यायति पुनः ।
 विमुञ्चन्त्यारुण्यं तरणिकिरणास्तूर्णमनघे
 तवालोक्य श्लोक्याश्चरणनखचिन्तामणिरुचः ॥ २७ ॥
 सदाशास्ते यस्त्वैतपरिचरणशीलाचरणतः
 प्रहारं प्राग्भारं कमपि कुसुमानां कलयितुम् ।
 अशोकस्य स्तोकोद्भूतकिसलयं तस्य विदुषां
 रसज्ञा सर्वज्ञे कथयतु कथं त्वत्पदसमम् ॥ २८ ॥
 सुषोदग्रोदञ्चद्रससुरतरोर्श्चित्किसलये
 सुमस्तोमे प्रेमात्मनि यदि कलङ्केन विकलाः ।
 कलाः प्रालेयांशोः किल मधुलिहस्त्वत्पदपुन-
 र्भवानां दृष्टान्तं दधतु वसुधानन्दिनि तदा ॥ २९ ॥

१. रुक्मिणीरूपेण भोजवन्त्ये. २. व्याजेन. ३. दशोपनिषदः. ४. शब्दम्. वेदमिति
 शेषम्. खशिखा वेदशीर्षाण्युपनिषदः किं न, अपि तु सन्त्येव. ५. चिह्नम्. ६. छत्रा-
 कारचिह्नसहितं कमलाकारं चिह्नम्. ७. जन्मान्तरे खदाराधनेन लब्धसौन्दर्यादिगुणा
 युवतिस्वस्याश्चरणतः पादेन. ८. चिदात्मकदलविशिष्टे.

मणीमुद्रोद्गच्छत्किरणपटलच्छत्रविशदः
 प्रदेशिन्या श्लिष्टः शैशिवदनया रौगधनया ।
 धनुष्पाणेः प्राणेश्वरि भवतु ते(?) रौजति भव-
 त्पदाङ्गुष्ठो जुष्टश्चतुरमुनिभिः प्राणचमरैः ॥ ३० ॥
 कृपारूपे चापायुधविधुमुखि त्वत्पदनखा-
 त्कृपालोतश्चोद्यात्यनिशमिदमुद्द्योतकपटात् ।
 जितेन्दुर्यद्विन्दुः सृजति सुखसिन्धून्सपदि ता-
 न्यदूर्मौ निर्मज्जन्त्यहह निखिला मुक्तिमहिलाः ॥ ३१ ॥
 चकोरश्चन्द्रांशुं चुलकयति चिद्रूपिणि यथा
 तथा चन्द्रोऽपि त्वचरणनखचन्द्रांशुनिचयम् ।
 चकासत्त्वचिन्ताचरणचण्डीशचिकुरे
 क्षयाचान्तोऽप्यञ्चत्ययमुपचयं तेन चतुरः ॥ ३२ ॥
 यदम्भोदम्भोलिर्दुरितगिरिदर्पोपशमने
 शिरः शंभोरम्भोरुहनयनरम्भोरु भजते ।
 सदङ्गा सा गङ्गा त्वँदिनसमरङ्गासनतला-
 नुषङ्गात्त्वत्तुङ्गाद्विजरुचितरङ्गान्वहति के ॥ ३३ ॥
 करं डिम्भः शंभोरमरसरिदम्भोरुहधिया
 सुधालोतःप्रोतस्मृतिरहिपतिः सर्वरसनाः ।
 विरश्चेर्विश्चञ्चुं विसचयरसाच्चञ्चलयति
 त्विषां पूरे दूरादमृतनिधिपुत्रीपदरुहाम् ॥ ३४ ॥
 द्युगङ्गागङ्गाङ्ग्याम्बुजगणरजःपिङ्गरतनू-
 र्प्रवालालस्यैरालम्बितनखैर्मृणालाङ्कुरलवान् ।

१. राजमहिषीतुल्ययेति भावः. २. नखधैलेन. ३. लौहिलेनानुरागेण च. ४. रा-
 जवादाचरति. ५. सालोक्यादिमुक्तिरूपाः. ६. लवीयथ्यानेन प्रसिद्धस्य महादेवस्य
 मस्तके. ७. लवीयमिनसमरङ्गं रत्नप्रभया सूर्यसमं यदासनं सिंहासनं तस्य तलेनानु-
 षङ्गात्संबन्धात्. ८. जले. ९. त्रिः पक्षी. हंस इति यावत्. १०. सुवर्णकमलसमूहरजसा.
 ११. विद्रुमतुल्यैर्मुखैः. १२. नखतुल्यानां मृणालानामङ्कुरलेशान्.

मरालानां बालाननुसरति किं तावकपदा-
 ङ्गुलीनां मालेयं गतिंजितमरालेऽब्जानिलये ॥ ३५ ॥
 इयं लाक्षा साक्षात्कृतसुकृतकल्पद्रुमफला
 शिलापट्टे पिष्टा ज्वलदनलकलोलितजले ।
 परिक्षिप्ता व्यक्तीभवदतुलरक्तिः श्रुतिशिरो-
 विमृग्यं सौभाग्येश्वरि तव पदं रञ्जयति या ॥ ३६ ॥
 सखीपक्ष्मप्रक्षालितभवदलक्ताङ्घ्रिसलिलं
 दयाक्लिप्ते क्लिप्तां विरचयति यां कामपि महीम् ।
 अहं तस्याः पांसुः कथमहह भूयासमथवा
 कुतो न स्यां मन्त्रैर्यदि कुलिशपत्रैश्च दलनम् ॥ ३७ ॥
 सुरैर्मुक्ता मुक्तास्तवकनिकरास्त्वचरणयोः
 पुरः सोमस्तोमा इव सपदि तत्तद्भुवनतः ।
 उपेतास्त्वामेते शरणममले त्वत्पदसुहृ-
 त्सरोजानामोजःक्षपणकृतमागः क्षपयितुम् ॥ ३८ ॥
 किमेतौ लौहित्याम्बुधिसमुदितौ विद्रुमतलू
 प्रवालावाहोखिलवणिमरसालस्य सरसौ ।
 प्रसत्तिखर्वापीकमलमुकुलौ किंखिदतुलौ
 हरेराह्लादिन्याः किमुत चरणौ सर्वकरुणौ ॥ ३९ ॥
 यदग्रे प्रत्यग्रं जलजर्मजतामेव रसना-
 प्रसिद्धः ^१संनद्धो नवकिसलयः पल्लवतया ।
 यदस्यैतस्यैवंरसमपि तवैकापि न तुला
 तदप्येतल्लप्यं कथमपि तुलाकोटिकलितम् ॥ ४० ॥
 स्पृशन्ती यां शक्रोपलशकलचक्रांशुलहरी-
 सवर्णेयं वेणी कलयति वलच्छैवलरुचिम् ।

५

१. गच्छताम्. बहुवारं पश्यतामिति यावत्. २. उपमानीभवितुमुद्यतः. ३. पदः
 शदस्य लवतया लेशत्वेन रसनाप्रसिद्धो जिह्वारूढः. ४. एवंपरसमेवंविधम्. ५. 'वेणी
 दीर्घा प्रशस्यते' इत्युक्तेः पार्णि स्पृशन्तीत्युक्तम्.

स्पृशन्त्यङ्कं प्रेमाङ्कितविरचितं कुङ्कुममयं
 प्रिये विष्णोः पार्ष्णिः कनकनलिनीकन्द इव ते ॥ ४१ ॥
 मदग्रे माध्वीकव्रजमदरवः किं पिकवधू-
 कलः किं वल्लक्याः कणितमपि किं पङ्कजदृशाम् ।
 कणन्त्येवं देवि ध्वनयितुमिमाः सर्वेनमतां
 शरण्ये किङ्किण्यस्तव चरणयोः किंकिमिति किम् ॥ ४२ ॥
 त्रयीचूडाक्रीडत्रिदशतटिनीखर्णनलिनी-
 समोत्तंसो हंसः स्पृशति न शुचिं त्वत्पदगतिम् ।
 मदान्धोऽयं पुष्पंधयनिचयसंबन्धमलिनः
 स्पृशेदम्बे स्तम्बेरमकुलमणिस्तां तव कथम् ॥ ४३ ॥
 बहिर्द्वारि द्वैमातुरसुरपतिप्रख्यमखभु-
 क्कदम्बे संबद्धाञ्जलिवलितमौलि स्थितवति ।
 चकोरीभूयसौ किमवनिकिशोरीचरणयो-
 नैखेन्दूनामंशून्सयतु वसन्दूरमजिरात् ॥ ४४ ॥
 महःसिन्धू पङ्केरुहकुमुदबन्धू त्रिसुवन-
 प्रदीपौ यद्दीप्तौ भवत इव खद्योतपृथुकौ ।
 अशेषस्थानेषु ध्रुवसुखविशेषं विदधती
 विचित्रोर्वीपुत्रीपदरुहततिर्मङ्गलमयी ॥ ४५ ॥
 सुधाफेनच्छायाखचितसिचयेन प्रियसखी-
 शतैर्या पर्यङ्कान्तिकमुपसृता केसरधियम् ।
 स्पृशन्ती स्मेरं ते वदनमवलोक्यानमति सा
 पदे रेसाराजी तव जयति राजीवनयने ॥ ४६ ॥

१. विष्णोरङ्कं स्पृशन्तीति पार्ष्णिविशेषणम्. २. प्रेमाङ्कितानि प्रेमलिखितचित्ररू-
 पाणि विरचितानि यस्यित्रङ्के. ३. केसरद्रव्याप्तम्. ४. माध्वीका त्रमराः. ५. किं
 किमिति किङ्किणीशब्दानुकरणम्. ६. त्रयी वेदः शंभुरूपस्तच्चूडायाम्. ७. परोक्षतामा-
 पन्नो मञ्जीवः. ८. भवतीति शेषः. ९. उपनीता. महतां पादन्यासाय पादस्थाने उत्तम-
 जातीयवस्त्रं निदधति तद्भक्ताः. १०. प्रणामसदृशीमधोगतिं भजते.

त्रपावश्या पश्यस्त्यजति ननु गीः कोशलपते-
 रसूर्यपश्यायाः पदकिसलयस्नानसलिलम् ।
 भवेद्योगे नद्यो हिमवदहिमांशुप्रभवयो-
 निर्लीना सेदानीमपि न पदवीं रोहति दृशोः ॥ ४७ ॥
 स्फुटः स्यां चेद्याचेद्वितरणगुणं स्वं मणिगणः
 स्वयं स्वर्गो वर्गः कुलमपि सुपर्वक्षितिरुहाम् ।
 कविर्वा कुर्वीत प्रतिममितैर्मामिति भृशं
 विमृश्यादृश्यत्वं तव भजति गुल्फः किमु रमे ॥ ४८ ॥
 मिलिन्दत्वं विन्दे यदि वसुमतीनन्दिनि तदा
 त्वदीयाङ्घ्रिच्छायार्पितसरसमाल्यस्य रजसा ।
 परिष्वक्तः शैश्वद्रतिरहह यां यां दिशमिया-
 दहं तस्यां तस्यां दिशि तदनुगः स्यामनुयुगम् ॥ ४९ ॥
 पटीरः स्यां कस्यामपि भुवि यदि क्षीरधिसुते
 तदा केचिद्धन्याः शुभपरशुभिः खण्डश इमम् ।
 सृजेयुर्मा धैर्मावृति दृषदि मज्जेयुरपरे
 दधीरन्वा धीरं तव पदरुहे केऽपि कृतिनः ॥ ५० ॥
 निलिम्पस्त्रीहस्ताङ्गुलिकलितशक्राश्मशकलो-
 र्मिकालोकस्तोकेतरमधुपसंपर्कमधुरम् ।
 विहारक्ष्माहीरच्छविकुलसुधापल्वलनिभं
 मदीयं वैदेहीचरणनलिनद्वन्द्वमैखिलम् ॥ ५१ ॥
 यदुन्मेषे भूषास्त्यजति गिरिजाजानिरुद्धपः
 कैलङ्कं पयस्कं नलिननयनः पत्रमनिलः ।

१. जानक्या गीर्वाणी पश्यन्ती परादिवाग्मेदेषु द्वितीया भवति. सा च चरणप्रक्षालनजलमजति गच्छति. तत्र प्रविशतीति यावत्. इत्थं त्रपावश्यायाः परम्परागम-
 ल्यागे तिरोहिता सरस्वती भवेत्. प्रयुज्यते हि लोकाः—अयं तत्र लज्जया जलभावं
 इति. गङ्गायमुनयोर्मध्ये जानकी वाणीरूपा सरस्वती लज्जया तिरोहिता तिष्ठतीति
 वः. २. वायुः. ३. धर्मस्य यागहोमादेरावृत्तदुष्टानं तस्यां योजयेयुः. ४. सर्वस्वभूतम्.
 , सर्परूपाणि भूषणानि तद्वनिश्रवणलोभेन श्रुद्धानि धारयितुं न शक्नोति. ६. मृग-
 म्. ७. शेषनागरूपम्. ८. मृगरूपं वाहनम्.

स मञ्जीयान्संजीवयतु जगतां मातुरुषसि
 व्रजन्त्या मञ्जीरध्वनिरशरणं जीवहरिणम् ॥ ५२ ॥
 अमन्त्यास्त्वच्चिन्तामणिगृहसमन्ताद्यदुदये
 विपञ्ची स्वं चोलं प्रविशति विरञ्चेर्भृगदृशः ।
 शुकोऽप्यस्याः पश्यत्यभिमुखमहो पञ्जरमुखं
 जगन्मातुः(तः) प्रातः स जयति भवन्नूपुररवः ॥ ५३ ॥
 यदप्याशाधीशास्तव दश लभन्तेऽङ्घ्रिजशिखाः
 शनैर्नूनं लनास्तदपि वरुणस्तत्र कैरुणः ।
 दिशि स्वस्यां यस्तां प्रमुदितसमस्तां प्रकटय-
 त्पूवेन्दुं सर्वेऽप्यभिदधति यां निर्वृतिमयीम् ॥ ५४ ॥
 मणीनैकैकस्यां दशदश फणीशो बहति य-
 त्फणायां विच्छायाीकृतनवदिनेशानवनिजे ।
 नखानां ध्यानाय प्रतिफणमयं तत्प्रतिकृतीः
 प्रतीमः सप्रेमा कलयत इमास्त्वचरणयोः ॥ ५५ ॥
 तपःस्फूर्जन्स्फूर्जस्वलनस्वकुलं तेऽङ्घ्रिकमलं
 मुनिः कश्चित्सच्चिन्मयि शिरसि दध्यौ प्रतिपलम् ।
 स एष श्रीशेषः शिरसि शिरसि त्वच्चरणयोः
 प्रपेदे सारूप्यं दश दश मणीन्विभ्रति शुभान् ॥ ५६ ॥
 विवाहे वैदेह्याः पदरुहमहःपाटलकलाः
 कृशानौ संक्रान्तास्तदवधि किलायं दैशकलः ।
 प्रविश्यामुं क्षामच्छविरपि रविर्धाम लभते
 नवीनं दीनेन्दुः स्वमिदमनुसृत्य प्रसरति ॥ ५७ ॥
 तृणमन्यश्चिन्तामणिमपि मुनिर्यः कलयति
 प्रियं प्राणात्पृथ्वीदुहितरिदमङ्गेस्तव नखम् ।

१. अतिशयेन मधुः. २. वीनो बालो यथा फलविशेषं लब्ध्वा तं सर्वेभ्यो दर्शयति
 तथा. ३. वहेर्दश रत्नेर्द्वादश चन्द्रस्य षोडश कलाः सन्तीति ताश्चिकाः. ४. अग्निप्रवे-
 शमकुर्वाणोऽत एव वीनस्तेजोहीनो विधुः स्वमनुसृत्याकाशानुसृत्यगो भूला भ्रान्ति.

कथं तन्माणिक्यप्रमित(तिम)मिति शक्यं कथयितुं
 किमारोपस्थानी द्युमणिरपि यस्यैककिरणे ॥ ५८ ॥
 ससंकोचाः सिञ्चन्त्यमरललनाः कुङ्कुमरसै-
 र्नमच्छंभुं संभावयति च कुसुम्भाक्तसिचयैः ।
 पिघत्ते या पिष्टातकपटलतो दिव्यस्वमियं
 श्रियं दिश्यालक्ष्मीचरणरुहलौहित्यलहरी ॥ ५९ ॥
 विरिञ्चाद्यैरर्च्यै तव चरणयोरर्चनकृते
 शुभैः पुष्पैः शोभाजुषि मरकताकाशचषके ।
 चकास्तीदं चन्द्रोज्ज्वलनमखिलामोदजनकं
 ससंकोचं नो चेत्कथममुकयोः स्पर्धि कमलम् ॥ ६० ॥
 कुरुक्षेत्रं क्षेत्रं कुरु चरणयोः सचरणयोः
 सरस्वत्या कान्त्याङ्गुलिवलयशक्रोपलरुचा ।
 समुद्यत्कालिन्ध्याजनजननि वृन्दावनमिदं
 मखाग्रप्रत्यग्रद्युतिगगनधुन्या सुखवनम् ॥ ६१ ॥
 दरोन्मीलत्कल्पद्रुमकुसुमसौरभ्यलहरी-
 धुरीणैर्धम्मिल्लैः सुरयुवतिभिर्धूतरजसी ।
 त्रिलोकीनिःशोकीकरणनिपुणे रामरमणी-
 पदत्राणे प्राणेशितुरिव रतेनौमि शरधी ॥ ६२ ॥
 स्फुरामि द्युस्वामिप्रमुखहृदयान्तर्ध्रुवमहं
 मदन्तः सीतायाः स्फुरति वसुमत्याः पदमिदम् ।
 अमुष्यान्तः किं किं न सुखमिति किङ्किण्यनुरण-
 त्कृतैरङ्घ्रित्राणं भणति धरिणीनन्दिनि तव ॥ ६३ ॥
 वनं म्लानीकर्तुं विमृशति हिमानी वनरूहा-
 मियं सेना तेषां खलु मधुलिहामम्बुजधिया ।
 झटित्यावां घावेदिति किमु पदाभ्यां तव धृते
 पदावन्यावन्यादृशमणिधरे प्रेयसि हरेः ॥ ६४ ॥

प्रणामं कुर्वाणः पदकमलयोस्ते विमलयो-
 स्त्रयाणां त्राणाय प्रभवति मनोजाम्ब जगताम् ।
 प्रवीणे तत्राणे नमयति शिरो यः कृतिवरः
 स कां सिद्धिं विद्यादिह बहुतरां मुह्यति मनः ॥ ६५ ॥
 पदस्वेदामोदप्रसरणसमाहृतमधुपे
 विमुक्ते मञ्चस्याक्रमणसमये भूमिसुतया ।
 पदत्रे सुत्रामद्रुमकिसलयप्रश्लथनव-
 प्रसूने केनेमे शिरसि सरसं न प्रणिहिते ॥ ६६ ॥
 न साक्षादस्पाक्षीन्मृगरिपुमृगाक्षीपदयुगं
 तदप्येतां चिन्तां वरमकृत चिन्तामणिकुलम् ।
 विना याच्नां वाचामत्रिषयफलं दातुमुचिते
 यदासक्तं नक्तं दिवमवनिजापैत्रयुगले ॥ ६७ ॥
 स्वशोणिम्ना निम्नानमरमणिमौलीन्विदधती
 सुखोद्योते हेतू बत नयनयोरभ्युदयदे ।
 जगद्वन्द्वे संध्ये इव सकुरुविन्दे त्रिजगतः
 सवित्रि त्वत्पत्रे परमनुसृते तारकवरैः ॥ ६८ ॥
 अमी नूनं चामीकरतनुगुणैः पूर्णनिपुणैः
 प्रणीताः पत्राणे तव नवतराः कल्पतरवः ।
 प्रयच्छन्तो वाञ्छोपरि विदधते लैञ्छनधुरं
 पुराणं गीर्वाणद्रुमगणमल्लिङ्गातकपटात् ॥ ६९ ॥
 मृशामः सुत्रामद्युमणिवरुणास्त्वत्पदैवनीं
 समर्थाः स्पष्टं न व्यवसितपुमर्थस्तदपि ते ।
 वसन्त्योतप्रोता यदिह मिथिलावीशतनये
 शचीशम्रावाणस्तरणिमणयो मौक्तिकगणाः ॥ ७० ॥

१. कल्पवृक्षपुष्पाचिन्ते. २. मृगो मारीचस्तद्विपू रामः. ३. पादत्राणयुग्मे. ४. कल-
 ङ्गभारसहितम्. ५. पादत्राणिकाम्.

त्रिवेणीयं चित्रा त्वदमलपदत्राणजटिता-
 रुणश्चेताश्चेताद्भुतमणिमयूखैः परिणता ।
 गिरां देवी यस्यामपि सुरसरिद्वास्करसुता
 जनानां धुन्वाना सकलशमलं मञ्जतितराम् ॥ ७१ ॥
 यदीहन्ते हन्त श्रवणकुहरेऽनाहतरुता-
 नुसंधानं हित्वाद्भुतसुखनिधानं शमघनाः ।
 दिवो गव्याः स्तव्यं सुरमणिरणन्नूपुरनुतं
 मम प्राणः क्षोणीदुहितृचरणत्राणरणनम् ॥ ७२ ॥
 दयानन्ते चिन्तामणिमपि पैदस्यावनि मृदु-
 खनैः कर्णे कुर्वन्त्यमृतरससर्वस्वमधुना ।
 सखीहस्तन्यस्तोभयकरतलां खिग्धतरलां
 दृशोरध्वानं मे गमय कमलामातकमलाम् ॥ ७३ ॥
 दयाशीले लीलापरिषदि शुकः स्यां तव तदा
 चलच्चञ्चुश्चुम्बन्पदकवचयोस्ते कवचितम् ।
 मणिग्रामं कामं विदलविदलद्वाडिमधिया
 करोमि स्मेरां त्वां सह सहचरीभिर्मुहुरहम् ॥ ७४ ॥
 अये रामक्षामोदरि मयि कृपां कल्पय तथा
 सदासौ त्वत्सौधावनिषु हरिणीभूय विहरन् ।
 यथा दूर्वापूर्वाङ्कुरचयधिया चुम्बति भव-
 त्पदत्राणप्रोतत्रिदशपतिमाणिक्यकिरणान् ॥ ७५ ॥
 पदाङ्गुल्यस्तुल्यांस्तव कुसुमशस्त्रस्य विशिखा-
 ज्जगज्जिष्णूञ्जेतुं कथमकलयन्वज्रकवचम् ।
 अनायासावासं स्मृतिमयमैयं वर्म कलय-
 न्सुजिह्वब्रह्मास्त्राप्यपि विफलयत्यम्ब शतशः ॥ ७६ ॥

ईलालीलोन्मीलत्कुतुकलतिकापत्रजरजः

कृपावीरः कश्चिद्वितरति समीरः सकृदपि ।

विमुक्तिक्षामाङ्गीवदनकमलामोदलहरी-

सुरीकर्तुं को वा स्पृहयतु तदा क्ष्वेडलहरीम् ॥ ७७ ॥

पदत्रेऽस्मिन्मुक्ताखिलकलुषमुक्ताफलमिषा-

त्कैविर्देहव्यूही निवसति बलेरेष सचिवः ।

कथं नो चेद्वैरोचनिरनिमिषाधीशनगरी-

सुरीकुर्याद्भूयो दनुजदमनप्राणदयिते ॥ ७८ ॥

कृती वंशोत्तंसः स किल नलिनाक्षस्य महिले-

ऽखिलैर्मुक्तेत्युक्ता कवचयति यत्संततिरियम् ।

चिरं चित्ते चिन्त्यं चरणकवचं तेऽभिदधती

नियुक्तं मुक्तानामपि सुखविधानेष्विदमिति ॥ ७९ ॥

कृपायुक्ते मुक्तामयभवदुपानत्प्रसृमर-

प्रभापूरक्षीराम्बुधिरयमगन्धो मम गिराम् ।

लभन्ते ध्यायन्तोऽप्यमितममृतं यं सकृदपि

श्रियोऽसंख्याः संख्यावदभिमतदिव्या अविगवीः ॥ ८० ॥

परित्यज्य प्रार्ज्यानपि मखभुजो मय्यवनिजा

पदाभ्यामभ्यस्या वसतिरिति पद्माहिनि मदम् ।

जहीहि त्रायेथामिति कथयतः कापि सभये

न किं हित्वापि त्वां मम वसतिमायास्यत इमे ॥ ८१ ॥

द्विजोत्तंसैर्हसैरविरतमुपास्याम्बुधिसुता-

पदावन्यावेते कनककमलिन्यावनुपमे ।

यदुद्दामेन्द्राश्मद्युतिविततनालेषु दिविष-

द्विशालाक्षीरिङ्गत्करकमललक्षं विजयते ॥ ८२ ॥

१. भूमिसुतापादत्राणसमुद्भूतं रजः. २. शृगुः. ३. मुक्ताफलोत्पत्तिस्थानं वेणुश्रेष्ठः.
४. गोभ्यः काष्णधेनुभ्योऽधिकाः.

विदूराद्वन्दारुत्रिदशवरकोटीरशिखर-
 स्फुरद्धीरक्षीरोज्ज्वलकरसहस्रधुसरितः ।
 यदिन्द्राश्मश्रेणीकिरणवरुणागारशरणा
 विराजन्ते सन्तः सरत तदिलाजङ्घिकवचम् ॥ ८३ ॥
 मुखब्रह्मब्रह्मप्रमुखसुरकोटीरशिखर-
 स्फुरद्धीरक्षीरच्छविहरमहःपूरनिवहः ।
 यदिन्द्राश्मश्रेणीकिरणनिकरे सागर इव
 प्रवाहः स्वर्वाप्यास्तदवतु सवित्र्यङ्घ्रिकवचम् ॥ ८४ ॥
 समुद्रान्तर्निद्राप्रवणभगवच्चन्द्रवदना-
 पदाधारोद्गारी स्फुटपुरटपीठोद्भवतटात् ।
 पटुप्रेमप्रह्वामरकमुकुटोद्धृष्टकटका-
 दुदञ्चद्भिः पुञ्जैः कनकरजसां पिञ्जैरमुखः ॥ ८५ ॥
 पदावन्योर्धन्ये तव वितरणं वेत्यनिमिष-
 द्रुमाली त्वल्लीलावनमुपगता नन्दनवनात् ।
 भवत्यां खेलन्त्यामुपवनसरस्यां यदनयो-
 र्क्षेत्रस्थेये प्रेम्णा सृजति कुसुमैरर्चनमियम् ॥ ८६ ॥
 अजस्रं यः संसत्यभिनवभवत्पत्कवचयोः
 समन्तात्सीमन्ताभरणनवसिन्दूरशबलः ।
 तमेव स्वर्वामासुरभिकबरीमाल्यरजसां
 कदम्बं हेरम्बः शिरसि कुरुते लैम्बकरतः ॥ ८७ ॥
 पिघत्तस्त्वत्पत्रे चरणशतपत्रे तव जग-
 त्प्रसिद्धे सिद्धीशे सुरतरुसुमौषः पुनरिमे^१ ।
 इमं तावद्भावग्रहिलविबुधोत्तंसमहिला-
 कर्ब्यस्ता एताश्चतुरमधुकर्यः पिदधते ॥ ८८ ॥

१. मुखे ब्रह्म वेदो येषाम्. २. गङ्गायाः. ३. भक्तो भवतीति शेषः. ४. सुरद्रुमावो-
 देशस्थितौ सत्याम्. ५. शुण्डादण्डेनादाय. ६. भवदीयपादत्राणे. ७. पादत्राणे.

जगद्योगक्षेमौ जनकजगतीजानितनये
 त्वदीये पादाब्जे बहत ईमके रत्नकवचे ।
 मम प्रेमप्राणावपि बहत एते पुनरहं
 ब्रह्म्येतौ तस्मादिह मम समानोऽस्तु कतमः ॥ ८९ ॥
 बहिर्मुक्ते लीलागृहगमनवेलासु वसुधा-
 दुहित्रेत्यङ्घ्रिरे निजविफलतां मा कलयताम् ।
 विना वां किं वास्याः पदकिसलयौ द्रष्टुमधिको-
 त्सुकानां लोकानां जनयतु विनोदं नयनयोः ॥ ९० ॥
 परिष्वक्ते मुक्तावलिभिरभितस्तेऽङ्घ्रिकवचे
 नमन्तो दूरेण प्रणयरसपूरेण तरलाः ।
 सुपर्वाणः के नो पशुतरुविशेषान्यतरतां
 स्तुवन्तो निन्दन्ति त्रिदशपदवीं रामदयिते ॥ ९१ ॥
 उषस्तीरोत्तीर्णत्रिदशपुरपूर्णेन्दुवदना-
 झलिस्रस्तस्पर्णाम्बुजनवरजस्यर्णवसुते ।
 त्वदङ्घ्रिस्पृक्पीठाङ्घ्रिषु परिषिभूते घृणिरयं
 लुठित्वा तद्भागं जगति सविभागं वितरति ॥ ९२ ॥
 पुरःपश्चात्पार्श्वे प्रणमदमरान्तर्गतगजा-
 ननापर्णापर्णारमणतिलकार्धेन्दुकिरणैः ।
 चतुःस्रोतःपूर्णं तव सैविधुरह्लासनमये
 सवर्णं स्वर्णाद्रेः स्रवदमरसिन्धोः प्रतिदिशम् ॥ ९३ ॥
 पुरो नम्रान्कम्रोत्तमरमणपत्पद्मसुषमा-
 समुद्रामग्नं ते स्पृशतु हृदयं मा स्पृशतु वा ।
 परं त्वेतानन्तस्तव चरणपीठं मणिमयं
 स्पृशत्येव स्तुत्ये प्रसरदनुरागोर्मिनिकरम् ॥ ९४ ॥

१. इमे पादाब्जे. २. युवां विना किं वस्तु विनोदं जनयतु. ३. सूर्यः. ४. चन्द्रका-
 न्तखचितम्.

दरोदञ्चत्यञ्चद्रुमसुमचयो यच्चरणयो-

र्न सीम्नि स्थेमानं वहति सहसोर्ध्वीत ईतैरैः ।

सुनासानां तासामपि शयपुटैश्चुम्बितरुचो

जयन्त्युर्वीजाते तव चरणपीठस्य चरणाः ॥ ९५ ॥

तपस्तप्तं पद्मैः पयसि गलितं केवलहिमे

दुरापा तत्प्राप्ता सुरपुरवधूपाणिपदवी ।

सुरद्रूणां पुष्पैरहह सहवासश्च विहितः

पुटीभूतैः स्पृष्टास्तदुपरि भवत्पीठचरणाः ॥ ९६ ॥

श्रियो लीलाहर्म्यात्पदकमल उन्मीलति मना-

ङ्गिमीलत्यालीनामुषसि करनालीकनिकरः ।

निमीला कीलालशयशतदलैर्यत्कुवल्यै-

र्द्वुतं मुक्ता युक्तं तदपि शशिकृत्यं विभृशताम् ॥ ९७ ॥

समस्तो विन्यस्तस्तव चरणयोः प्रेमरसिकै-

र्भरोऽमूभ्यां मूल्योज्झितमणिनिर्घोषपरि पुनः ।

तथात्मीयाज्ञायाङ्घ्रिषु च त इमे दुर्वहतमं

पुमर्थानां भारं ददति नमतो मूर्धनि बलात् ॥ ९८ ॥

अयः स्पर्शस्पर्शात्कनकमिव मुक्ताकवचितं

पदस्पर्शात्पीठं तव भवति माणिक्यमनघम् ।

विमुक्तं यन्मुक्तामयमिव पुनर्भाति स भव-

त्पदाभ्यां विश्लेषाद्धवलिमविशेषोऽस्य वरदे ॥ ९९ ॥

सहस्रेणाप्यक्षणां तव चरणयोर्वीक्षणत्रिधा-

वत्तप्तः संसद्यामिनैरमणि ईक्संभवति ते ।

महेन्द्रो मायाभिः पुरुषपुरमूढत्सु च वहं-

स्त्वदङ्गी संक्रान्तौ बहिरपि गिरां पश्यति बहिः ॥ १०० ॥

१. दूरीकृतः. २. पुष्पार्पकभिन्नैः सेवकैः. ३. ताः कराञ्जलीकुर्वन्तीत्यर्थः. ४. सिं-
हासनोपरि. ५. स्पर्शो नाम पाषाणविशेषो यत्स्पर्शाद्बहिः सुवर्णभावः. ६. सभायाम्.
७. इनः प्रभू रामः. ८. इन्द्रो नेत्ररूपो भवति.

सुमोलोचस्यूतायतसितसहस्रच्छदलता-
 सहस्रं संक्रान्तं मणिमयमवन्मण्डपमुवि ।
 सहस्रं शेषाणामिव घरणिमूलोन्नतशिरः-
 सहस्राणां स्तोतुं तव पदमिदं कौतुकनिधे ॥ १०१ ॥
 अहो पूर्वापूर्वामरगुरुयुगं तेऽङ्घ्रियुगलं
 न शक्नोति स्तोतुं कलियुगजनेः कात्र गणना ।
 प्रलापं श्रुत्वा मे तदपि नखकोटीन्दुशकल-
 प्रभाजालव्याजाद्धसति मुदितं वत्सलमिदम् ॥ १०२ ॥
 मनोभूवामाक्षीसम्यहरमृगाक्षीपरिषदो
 दृशः सक्ता नक्तं दिवमवनिजे त्वेत्प्रियदृशोः ।
 तैर्योस्तावद्भावस्तव नयनयोस्त्वन्नयनयो-
 स्तवैवाङ्घ्रयोस्तस्मान्मम हृदयमत्रैव रमते ॥ १०३ ॥
 विदानन्दां मन्दस्मितदमितराकेन्दुशतकां
 मुकुन्दाङ्के लम्बां घुस्मृणरसमभाम्बरधराम् ।
 स्फुरन्नासामुक्तामुरसि नवहारेण मधुरां
 तडित्काञ्चीं काञ्चित्स्मरत चतुराश्चारुचरणाम् ॥ १०४ ॥
 दुकूलेनाचूडामणि पिहितमानूपुरमहि
 स्वरूपं तेऽनन्ते चरणयुगलं मुक्तमतुलम् ।
 नखज्योतिःस्रोतः सुरमुकुटरत्नांशुनिकरा-
 त्परावृत्तं रत्नांशुकमिव विधत्ते पुनरिदम् ॥ १०५ ॥
 शरज्योत्स्नाजालोज्ज्वलमपि दुकूलं विजयते
 यदङ्गानां सङ्गात्सपदि रजनीरञ्जितमपि ।
 पुनर्यस्या हास्यैर्मृतसरसीकेन सहस्रं
 श्रियः पश्याम्यस्याश्चरणकिरणैर्विश्वमरुणम् ॥ १०६ ॥

१. सुमोलोचः पुष्पमयवितानम्. २. मुक्तालतासहस्रमित्यर्थः. ३. पूर्वामरा दैत्याः,
 अपूर्वामरा देवाः. ४. रामचन्द्रनयनयोः. ५. रामनयनयोः. ६. हरिद्रा. ७. चन्द्रेण.

सुधावीचीनीचीकरणनिपुणापाङ्गरुणा-

तरङ्गैरुत्तुङ्गैश्चरणशरणं सिञ्च कृपणम् ।

मम प्रज्ञावापीप्रभवनवकाव्याम्बुजवने

पदन्यासं कुर्याः सरसिजनिवासव्यसनिनि ॥ १०७ ॥

वितानाधस्तानाः शतदशकमुक्तामयलताः

सभायामाभान्ति त्रिदशसरिदोषा इव तव ।

प्रभाभिर्वीचीमिस्तव नखमयूखामृतनिधे-

र्विलोलैः कल्लोलैः सह परिमिलन्त्यो रसनिधे ॥ १०८ ॥

सुराः सर्वे खर्वास्तव चरणमूले सुरतरो-

स्त्वभासीना मूलेऽनुचितमिति मत्वा सुरतरुः ।

भवन्मञ्चाधस्ताद्भवि विविधरत्नेषु बहुधा

विशन्प्रायश्चित्तं चरति बहुरूपैः परतरे ॥ १०९ ॥

कपिद्वारा वारामुपरि जलधेः सेतुतरणि-

र्यथोदारा धाराधरसुरुचिरामेण रचिता ।

मैया द्वारा नारायणविधुमुखीपन्नतिरियं

भवोद्गारा साराश्रयहृदयरामेण विहिता ॥ ११० ॥

प्रकृत्या भृत्योऽहं श्वसन इह सामन्ततिलको

मनश्छत्रं पीठं हृदयशतपत्रं विकसितम् ।

सैमानां सम्राजोर्जगदहमहंपूर्वमवतो-

र्वचः स्फीतं सीतारुणचरणयोश्चामरमिदम् ॥ १११ ॥

प्रेमरत्नरचिताक्षरहैमदण्डमण्डितमुपासकगृहैः ।

गृह्यतां दशमुखप्रतिमल्लवल्गुभाचरणचामरमेतत् ॥ ११२ ॥

इति श्रीमद्रामचरणचन्द्रिकाचकोरायमाणश्रीमारुतिसिद्धान्तविहरमाणविद्वद्गुरीण-
कौन्तेयाचार्यसूनुश्रीनिवासाचार्यविरचितं सीताचरणचामरस्तोत्रम् ॥